

Supernova

BSES
BSES Rajdhani Power Limited

... दिल्ली सरकार के साथ एक संयुक्त उद्यम

जुलाई – अगस्त 2011

उपभोक्ताओं को बीआरपीएल की ओर से स्वतंत्रता दिवस पर हार्दिक शुभकामनाएं! जय हिन्द!

क्या है आपका 'कूल आईडिया' ?

दिल्ली में बिजली की मांग हर हफ्ते नया रेकॉर्ड बना रही है। आपको आश्चर्य होगा कि 24 जून, 2011 को यहां बिजली की अधिकतम मांग बढ़कर 4994 मेगावॉट पहुंच गई। यह अब तक की सर्वाधिक मांग है। बिजली बचत के बारे में अगर छोटी-छोटी बातों पर अमल किया जाए, तो इससे न सिर्फ ऊर्जा संरक्षण होगा, बल्कि आपकी जेब को भी राहत मिलेगी। इसी को ध्यान में रखते हुए, बीएसईएस ने "माय कूल आइडिया" नाम से एक शानदार अभियान शुरू किया है, जिसमें आपकी सीधी भागीदारी है। बिजली की खपत में कमी लाने और बिजली बचत को प्रोत्साहन देने के उपायों के बारे में आपके विचार और सुझाव आमंत्रित किए गए हैं।



लेकिन बात यहीं खत्म नहीं होती। इस उद्देश्य के लिए वेबसाइट पर एक खास आइकन बनाया गया है। सर्वोत्तम विचारों व सुझावों को हम अपने न्यूजलेटर में प्रकाशित करेंगे और 1 करोड़ दिल्लीवासियों के साथ उन्हें साझा करेंगे।

तो फिर, इंतजार किस बात का! अपने विचार व सुझाव हमें बताएं। लॉगऑन करें www.bsedelhi.com।

आपके 'कूल आइडियाज'

- यदि छत पर सफेद टाइल्स लगा दें, तो घर के अंदर के तापमान में 70 प्रतिशत तक की कमी आ सकती है – सिद्धार्थ साहनी, ईस्ट ऑफ कैलाश
- रात में एयरकंडीशनर्स का उपयोग न करें – छत पर सोएं और ठंडी हवा का आनंद लें – मो सैफुल्लाह, ईस्ट ऑफ कैलाश
- प्राकृतिक हवा व रोशनी का उपयोग करें और हरित क्रांति को बढ़ावा दें। सोलर पावर का उपयोग करें। घरों में कम से कम 3 स्टार्स वाले उपकरण लगवाएं – शुभि श्रीवास्तव, प्रीत विहार
- सार्वजनिक स्थानों पर सोलर पैनल लगवाएं, ताकि दिन के वक्त सूर्य की रोशनी से इनकी बैटरी चार्ज हो, जिसका उपयोग रात के वक्त किया जा सके। बहुमंजिली इमारतों की छत पर सोलर फार्म्स लगवाएं और उस बिजली को ग्रिड में ले जाएं – रितु राज वर्मा, द्वारका
- जल्दी सोएं, जल्दी जागें। इससे एक तो आप स्वस्थ रहेंगे और दूसरा, बिजली की बचत भी होगी। किशोर पाटनी, ईस्ट विनोद नगर
- 100 वॉट के बल्ब और 40 वॉट के ट्यूब की जगह कम वॉट वाले सीएफएल लगवाएं – राजगिरि, जनकपुरी
- अपने स्विच बोर्ड से सभी इंडिकेटर्स को हटा दें। इससे बिजली की बचत होगी और आपका बिल भी कम आएगा – जैद आलम, जाकिर नगर
- बिजली स्वयंसेवकों को चाहिए कि वे बिजली चोरी, उसके दुरुपयोग और बरबादी के बारे में लोगों को बताएं – के दास, अलकनंदा शॉपिंग कॉम्प्लेक्स
- हमें बिजली बचत के बारे में बढ़ – चढ़कर अभियान चलाना चाहिए – अमरीश शर्मा, मौजपुर
- परिवार के सदस्यों को चाहिए कि वे एक ही कमरे में बैठें और एक ही कमरे में टीवी देखें – आदित्य शर्मा, गीता कॉलोनी

- फ्रिज और दीवार के बीच कम से कम 1 फीट की दूरी रखें – ए जरेल, निर्माण विहार
- 5 किलोवॉट से अधिक लोड वाले उपभोक्ता ईएलसीबी लगवाएं और तारों को अच्छी तरह कवर करवाएं, ताकि बिजली बरबाद न हो – रवि सिंह, मयूर विहार-2
- बेहतर आराम और बिजली की कम खपत के लिए एसी के तापमान को 25 डिग्री पर रखें – अभिजीत, वेस्ट पटेल नगर

और अधिक कूल आइडियाज देखने के लिए हमारी वेबसाइट www.bsedelhi.com देखें

पर्यावरण संरक्षण के लिए बीआरपीएल की नई मुहिम

पर्यावरण के प्रति जागरूकता फैलाने के लिए, 5 जून को विश्व पर्यावरण दिवस के अवसर पर बीआरपीएल ने एफर्ट्स ग्रुप का सहयोग व समर्थन किया। शुरुआत एक



वॉकाथन से हुई जिसमें सफदरजंग एन्क्लेव के निवासियों ने बढ़-चढ़कर हिस्सा लिया। उन्होंने अपने हाथों में प्लेकार्ड्स लिए हुए थे। इस मौके पर बीआरपीएल ने एक प्रजेंटेशन के माध्यम से निवासियों को बिजली बचत के टिप्स बताए और उनके बीच सीएफएल्स का वितरण भी किया।

बिजली चोरी में संपत्ति की कुर्की-जब्ती

स्पेशल कोर्ट ने मध्य दिल्ली में बिजली चोरी के पाच मामलों में, आरोपियों की संपत्ति की कुर्की-जब्ती के आदेश दिए।

इन लोगों के खिलाफ बिजली चोरी के अलग-अलग मामले चल रहे थे। उन्होंने लोक अदालत में अपने मामलों का निपटारा करवाया था और किस्तों में जुर्माने की रकम का भुगतान करने की बात कही थी। लेकिन जुर्माने की एक-दो किस्तों का भुगतान करने के बाद, उन्होंने किस्तें देनी बंद कर दीं।

ए भाई, जरा देख के चलो ...मॉनसून है

खुशियों के साथ मॉनसून अलग तरह की समस्याएं भी लेकर आता है। पानी जमा होने की वजह से, बिजली से संबंधित दुर्घटनाओं की आशंका बढ़ जाती है।

बीआरपीएल अनुरोध करती है कि आप बिजली के तारों, खंभों, सब स्टेशंस, ट्रांसफॉर्मर्स और स्ट्रीटलाइट्स आदि से दूर रहें। साथ ही, अपने बच्चों को भी बताएं कि इन उपकरणों के इर्द-गिर्द न खेलें, चाहे उपकरणों के चारों ओर जालियां ही क्यों न लगी हों। और यदि किसी स्ट्रीट लाइट के इर्द-गिर्द पानी जमा हो, तो वहां कतई न जाएं।

उपभोक्ताओं को घर में एक टेस्टर रखने की सलाह भी दी जाती है। जैसे ही लगे कि घर की दीवार या स्विच गीली है, तो छूने से पहले उसे टेस्टर से जरूर चेक कर लें। मॉनसून के दौरान गीली दीवारों या स्विचों में करंट आने का खतरा रहता है।



हम सुन रहे हैं ... डायल करें
बीआरपीएल — 399-99-707